

سنڌي ڀاڱو

(ادب)

شيخ اياز جي شاعريءَ ۾ عڪسي جمال

Abstract:

Imagery in poetry of Shaikh Ayaz

The word imagery is allied with mental pictures. The function of imagery in literature is to create a vivacious and graphic display of a scene that appeals to as many of the reader's senses as possible. It aids the reader's imagination to visualize the characters and scenes in the literary piece plainly. As a literary device, imagery consists of descriptive language that can function as a way for the reader to better imagine the world of the piece of literature and also enhance symbolism to the work. Imagery draws on five senses, **taste, touch, sight, smell, and sound**. Imagery can also pertain to details about movement or a sense of a body in motion or the emotions or sensations of a person, such as fear, hunger etc. The imagery assistances a reader to realize the 'imaginary world' that the writer and a poet creates in his creations. Especially in poetry imagery possesses a great importance. Poetry without image and image without poetry is impossible and incomplete. Poetic image is a word picture charged with emotion or passion. The poetry of Shaikh Ayaz is full with imagery. In this paper I have discussed and analyzed different aspects of imagery available in Ayaz's poetry and proved with examples from his poetry that Ayaz is an artist and imagist poet of modern Sindhi poetry.

عڪس جي لغوي معنيٰ، ”پاڻي يا آرسِيءَ ۾ ڪنهن شيءِ جي نظر ايندڙ شڪل، اولڙو، تصوير يا پاڇو آهي.“⁽¹⁾ اصطلاحِي معنيٰ ۾ ڪنهن به فطرتي منظر يا داخلي احساس ۽ اُڏمي جو لفظن ۾ نقش ڪيڻ عڪس نگاري چواڻي ٿو. عڪسيت (Imagery)، جنهن کي محاکات به چئجي ٿو، دراصل اهڙي شعري صنعت آهي، جنهن ۾ شاعر لفظن ذريعي داخلي جذبات ۽ احساسات يا خارجي مظهرن جي تصوير ڪشي ۽ چٽسالي ڪندو آهي. ٻين لفظن ۾ عڪس، شاعر اڻي احساس جي لفظي تصوير آهي. حقيقت ۾ عڪس لفظن ۾ سمايل هڪ اهڙي ذهني صورت ۽ چٽسالي آهي، جنهن ۾ شاعر جي داخلي ڪيفيتن سان گڏ ٻين ڪيترن ئي حواسي سچائين جي صورت محسوس ڪري سگهجي

ٿي. عڪسي شاعريءَ ۾ ڪيفيتن ۽ محسوسات جي هڪ پنهنجي نرالي ڪائنات ٿيندي آهي، جنهن کي حواسياتي مشاهدي ذريعي ماڻي ۽ محسوس ڪري سگهجي ٿو.

هڪ مصور رنگن ذريعي پنهنجي جذبن ۽ احساسن کي ظاهر ڪندو ۽ قدرت جي منظرن کي پينٽ ڪندو آهي، پر شاعر لفظن ذريعي پنهنجن احساسن ۽ جذبن جون تصويرون ڪيندو آهي. مصوري ۾ اظهار جو ذريعو رنگ هوندا آهن، پر شاعريءَ ۾، مصوريءَ جو ذريعو لفظ آهن. انهيءَ ڪري عڪسيت کي شاعرانه مصوري چئي سگهجي ٿو. منظرنگاري ۽ محاکات جو تعلق به عڪسيت سان آهي، پر تنوير عباسي چواڻي، ”عڪس جي اڀياس جو اهو طريقو محدود آهي، جو اهو فقط قدرتي نظارن جي بيان سان تعلق رکي ٿو.“⁽²⁾ جڏهن ته انيس ناگيءَ جو خيال ان جي برعڪس آهي، هو پنهنجي ڪتاب، ’شعري لسانيات‘ ۾ لکي ٿو: ”محاکات تصويري ادراڪ آهي، جيڪو انساني ذهن جو بنيادي وظيفو آهي... شاعريءَ ۾ محاکات اندروني تحريڪ جي نتيجي ۾ جنم وٺندا آهن ۽ شاعر پنهنجي داخلي ڪيفيتن کي مجرد طريقي سان بيان ڪرڻ بدران محاکات کي جذباتي انداز ۾ استعمال ڪندو آهي. اهو ضروري نه آهي، ته محاکات جي تخليق خارجي مظهرن مان ڪئي وڃي، پر شاعر داخلي ڪيفيتن ۽ نفسياتي حالتن مان به محاکات تخليق ڪندو آهي“⁽³⁾ انهيءَ ڪري عڪسي تجربِي واري شاعري وڌيڪ اثرائتي ۽ معنيٰ ۽ مفهومي جي گهڻ رنگي رمزيت رکندڙ هوندي آهي.

ازرا پاڻوڻڊ، عڪس کي جادوئي بتي چوي ٿو. ڪولرچ عڪس کان سواءِ شاعريءَ کي اجايو ٿو سمجهي. استين مين ان کي ذهني خاڪو سڏي ٿو. جڏهن ته آئيسڪس جي نظر ۾ عڪس لفظي مصوري آهن.

عڪس لاءِ انگريزي زبان ۾ اميج (Image) لفظ رائج آهي. پروفيسر ڪلياڻ آڏواڻي، ان کي ’لفظن ۾ تصوير‘⁽⁴⁾ ۽ ڊاڪٽر پرسو گڏواڻي ’لفظي چٽسالي‘⁽⁵⁾ سڏي ٿو. جڏهن ته ڊاڪٽر سنبل نگار ساڳي لفظ لاءِ ’پيڪر تراشي‘ (Imagery) جو لفظ استعمال ڪندي لکي ٿو، ”شاعر پنهنجي تخيل جي مدد سان پاڇن کي جسم ۽ محسوسات کي جيڪو لفظي وجود عطا ڪري ٿو، حقيقت ۾ اها ئي پيڪر تراشي آهي... مصور رنگن سان تصويرون ٺاهيندو آهي ۽ شاعر لفظن سان، پر شاعر جي ٺاهيل تصوير، مصور جي تصوير کان ان ڪري به مختلف ۽ منفرد آهي، جو ان ۾ انسان جي مختلف ڪيفيتن جا متحرڪ عڪس موجود هوندا آهن، جڏهن ته مصور متحرڪ

عڪس پيش ڪرڻ کان عاجز آهي.“⁽⁶⁾

ڊڪشنري آف لٽري ٽرمس ۾ عڪس ۽ عڪسيت جي وضاحت هن ريت ٿيل آهي:

“Image: An image is a literal and concrete representation of a sensory experience or an object that can be known by one or more of the senses. Imagery: The use of figurative language to enrich poetry. Imagery conveys word pictures. Imagery evokes an imaginative, emotional response.”⁽⁷⁾

(عڪس هڪ ادبي ۽ خالصتاً حسي تجربي جي پيشڪش يا اهڙي شيءِ آهي، جنهن جو ادراڪ هڪ يا هڪ کان وڌيڪ حواسن ذريعي حاصل ٿئي. عڪسيت، تصويري زبان جو اهڙو استعمال آهي، جنهن سان شاعري سگهاري ٿئي ٿي. عڪسيت، لفظي تصوير عيان ڪري، تخيلي جذبات ۽ احساسات کي بيدار ڪري ٿي.)

سي ڊي ليوس (C. Day Lewis) پنهنجي ڪتاب، “The Poetic Image” ۾ شاعراڻي عڪس جي حوالي سان لکي ٿو:

“Poetic image, in its simplest terms, it is a picture made out of words. An epithet, a metaphor, a simile may create an image, or an image may be presented to us in a phrase or passage on the face of it purely descriptive, but conveying to our imagination something more than the accurate reflection of an external reality....poetic image is a picture in words charged with emotion or passion and touched with some sensuous quality.... poetic images are proof of original genius in so far as they are apt vehicles for emotion. Fear, desire, hate and sadness.”⁽⁸⁾

(شاعراڻي عڪس جي سادي وصف، لفظن ۾ تصويرڪشي آهي. استعارو، لفظي تمثال ۽ تشبيهه ذريعي عڪس جوڙي سگهجن ٿا. عڪس ڪنهن فقري، جملي يا سادي سودي بيانيه اظهار ذريعي به اسان جي سامهون اچي سگهن ٿا، ۽ اهي پنهنجي خارجي ڏيک ویک کان وڌيڪ گهڻو ڪجهه اسان جي تخيل کي اچن ۽ منتقل ڪن ٿا. شاعراڻو عڪس، لفظن ۾ اهڙي تصوير آهي، جيڪا حواسي گڻ رکندڙ آهي ۽ اها جذب ۽ احساسن کي متحرڪ ڪري ٿي. شاعراڻا عڪس، ذهني تفڪر جو نتيجو آهن ۽ انهن ذريعي خوف، خواهش، نفرت، غم ۽ ٻين انساني جذبن جو اظهار ڪيو وڃي ٿو.)

آسٽن وارن (Austin Warren) عڪسيت بابت لکي ٿو:

“Imagery is a topic which belongs both to psychology and to literary study. In psychology, the word image means a mental reproduction, a memory, of a past sensational or perceptual experience, not necessarily visual... Imagery is not visual only. The classifications of psychologists and aestheticians are numerous. There are not only gustatory and olfactory images but there are thermal images and pressure images.”⁽⁹⁾

(عڪسيت اهڙو موضوع آهي، جنهن جو تعلق ٻنهي نفسيات ۽ ادب جي اڀياس سان آهي. نفسيات ۾ عڪس جو مطلب سوچ ۾ سارو ٿيڻ کي ٻيهر پيدا ڪرڻ آهي. ماضيءَ جي تجربن ۽ محسوسات کي صرف نظر جي حس سان محسوس نه ٿو ڪجي، ڇو ته عڪسيت فقط بصريت تائين محدود نه آهي، نفسياتدانن ۽ حُسن شناسن ان کي ڪيترن ئي درجن ۾ ورهايو آهي. رڳو ذاتي ۽ سنگهڻ جا عڪس نه آهن، پر حرارتي ۽ دٻاءَ جي حس جا عڪس به آهن.)

مٿئين حوالن مان واضح ٿيو ته عڪس، اهڙي لفظي سرشتي جو نالو آهي، جنهن سان شاعر جذبات ۽ محسوسات جي اڻ ڏنل دنيا، انفرادي اظهار ۽ احساس جا خاڪا جوڙي ڏيکاري ٿو. شاعر پنهنجن احساسن، ذهني ڪيفيتن ۽ خارجي لقائن جا لفظن ۾ نقش ڪري، پڙهندڙن اڳيان اهڙيءَ ريت پيش ڪندو آهي، جو اهي نه رڳو پنهنجي حواسن ذريعي ان شاعراڻي عڪس جو احساس ماڻيندا آهن، پر شاعر جي انهيءَ ذهني خاڪي مان حظ پڻ حاصل ڪندا آهن. شاعر پنهنجن مشاهدن ۽ محسوس ڪيل تجربن کي ٻين تائين پهچائڻ گهرندو آهي، انهيءَ لاءِ هو جڏهن انهن کي اظهار ڀروا ٿيندو آهي، تڏهن هڪ طرح سان هو انهن ڏنل ۽ محسوس ڪيل مشاهدن کي ٻيهر تخليق ڪندو آهي ۽ انهيءَ ٻيهر تخليق ڪيل ڪائنات جون حقيقتون ۽ حُسنڪيون ڀسائڻ لاءِ عڪس بهترين ذريعو آهن.

شاعريءَ ۾ عڪسي صنعت جي دريافت توڙي جو جديد دور جي نقادن جو ڪارنامو چئي سگهجي ٿي، پر شاعريءَ ۾ عڪسيت ايتري ئي آڳاٽي آهي، جيتري بذات خود شاعري پراڻي آهي. لوڪ توڙي ڪلاسيڪل سنڌي شاعريءَ ۾ انيڪ قسم جا عڪس ملن ٿا. خاص ڪري شاهه لطيف جي شاعري عڪسن جي اهڙي آرٽ گيلري آهي، جنهن ۾ سماوي عڪسن کان وٺي ارضي عڪسن تائين جون سموريون رعنائون ۽ رنگينون نظر اچن ٿيون. لطيف جون اهي عڪسي تصويرون ايتريون ته ڀرپور ۽ اثرائتيون آهن، جو انهن مان جيئرا جاڳندا نظارا ۽ منظر اکين اڳيان چرندڙ پرندي محسوس ڪري سگهجن ٿا. رڳو ايترو ئي نه، پر پٺاڻيءَ جي لفظن ۾ چٽيل عڪسن مان خوشبو جو واس به محسوس ڪري سگهجي ٿو. فڪر، احساس ۽ جذبي سان ٽمٽار عڪس هڪ پُرجهو ۽ حُسن شناس شاعر ئي تخليق ڪري سگهندو آهي.

عڪسي شاعريءَ ۾ لطيف ڪمال ڪيو آهي، پر شيخ اياز لفظن کي تصويري

روپ ڏئي، جيڪا مصوري ڪئي آهي، اها به پنهنجو مثال پاڻ آهي. خاص ڪري سندس بيتن ۾، ڪيئي اهڙيون لفظي تصويرون ملن ٿيون، جن ۾ پڪاسو ۽ وان گوگ جي آرٽ جهڙا احساس محسوس ڪري سگهجن ٿا.

”اياز سموري زندگي حُسن جي تلاش ۾ گذاري آهي، پوءِ اهو حُسن، فطرت ۽ ڪائنات جي رنگينين ۾ موجود رهيو آهي يا زندگيءَ جي لڦڻن ۽ پرتون ۾ پنهان رهيو آهي... اياز هن رنگ ۽ پوءِ جي ڪائنات ۽ انسان کي، ايڏي ته محبت ۽ حيرت سان ڏٺو ۽ پنهنجي شاعريءَ جي ستن ۾ سرجيو آهي، جو انسان ۽ فطرت يڪ وجود بڻجي پيا آهن. سندس شاعريءَ جو ڳانڍاپو حُسن ۽ تخليقي سونهن سان رهيو آهي. حُسن جو عام تذڪرو ته هر شاعر ڪري ٿو، پر حُسن جي مظهرن ۾ تخليقي حُسنڪي پرنٽ، پٽائي ۽ اياز جي پايي جي شاعرن جي ڪارستاني آهي.“⁽¹⁰⁾

شاعريءَ ۾ عڪسيت ۽ ان جي اهميت تي ڳالهائيندي، ليوس (Lewis) چوي ٿو: “An image is that by means of which the poet is able to create the mental picture of an idea. A picture similar to what can be seen by the natural eye. In its simplest terms, it's a picture made out of words. An epithet, a metaphor, a simile may create an image, or an image may be presented to us in a phrase or a passage on the face of it purely descriptive to our imagination something more than the accurate reflection of an external reality.”⁽¹¹⁾

(شاعر پنهنجي خيالن جي، لفظن ذريعي اهڙي تصوير ڪيندو آهي، جيڪا ڏسڻ ۾ هوبهو اک سان ڏنل تصوير جهڙي هوندي آهي ۽ ان کي ئي عڪس چئجي ٿو. ٻين لفظن ۾ عڪس اهڙي لفظي تصوير آهي، جيڪا شاعر پنهنجي لفظن ۾ اظهار، استعاري ۽ تشبيهه جي ذريعي تراشيندو آهي. شاعراڻو عڪس اظهار جي اهڙي پيرايي ۾ بيان ٿيل هوندو آهي، جو اهو نه رڳو اسان جي تخليقي تسڪين جو پوراڻو ڪندو آهي، پر خارجي حقيقت کان به وڌيڪ مڪملتا جو احساس پيش ڪندو آهي.)

هڪ تخليقڪار، پنهنجي من جا احساس ۽ اڏما، جيڪي ٻين ماڻهن سان اورڻ چاهيندو آهي، انهيءَ لاءِ کيس پنهنجي محسوس ڪيل خيالن، خوانين، خوبصورتين ۽ خوشبوئن جي دنيا ٻيهر تخليق ڪرڻي پوي ٿي. هو پنهنجا جذبا، تجربا ۽ محسوسات ٻين تائين منتقل ڪرڻ لاءِ اظهار جا ڪيترائي ذريعا استعمال ڪري ٿو، جن مان عڪس به بهترين ۽ اثرائتو ذريعو آهن، جنهن بابت پي گري لکي ٿو:

“Imagery is all important, and the true poet has at his disposal imagery belonging to many diverse fields of experiences, and the greater the

poet is, possibly the more fields in the affairs of life will be at his immediate disposal from which to draw his imagery, and the greater number of cross associations from one field to another are likely to be detected in his poetry.”⁽¹²⁾

(عڪسيت وڏي اهميت جي حامل آهي. هڪ سچي شاعر جا عڪس گهڻ شبعاتي تجربن سان تعلق رکندڙ هوندا آهن. هڪ عظيم شاعر زندگيءَ جي مختلف معاملات مان عڪس تراشيندو آهي ۽ اهي، هن جي شاعري ۾ مختلف شعبن سان سلهاڙيل سچائين جو عڪس ۽ احساس پڻائيندا آهن.)

شيخ اياز جي سموري شاعري دل جي صدا جو آواز ۽ قدرت جي حُسن ۽ حقيقت جو عڪس آهي. هن سنڌي شاعريءَ کي نه رڳو زنده جاويد ثقافتي ورثي سان ڳنڍيو آهي، پر پنهنجي دور جي ٻوليءَ جي اهڙي خوبصورت تخليق ڪئي آهي، جيڪا صدين تائين ايندڙ سرجهڻارن کي نه رڳو اُتساهيندي رهندي، پر سندن رهنمائي ڪندي ۽ نين معنائن جي نئين روشني به پکيڙيندي رهندي. شيخ اياز جي شاعري عڪسيت جون اڻ ڳڻيون ندرتون رکي ٿي.

مغرب ۾ عڪسي شاعريءَ جي تحريڪ (Imagist movement) جي شروعات 1913ع ۾ لنڊن مان شايع ٿيندڙ هڪ شاعريءَ جي شماري سان ٿي، جنهن ۾ (Imagism) جي سري سان هڪ نوٽ لکي، عڪسي شاعريءَ جي وضاحت ڪئي وئي. ان تحريڪ جا روح روان ايف ايس فلنٽ (F. S. Flint) ۽ ازرا پاؤنڊ (Ezra pound) هئا. 1914ع ۾ ازرا پاؤنڊ عڪسي شاعرن جي شاعريءَ جي هڪ اينٽالاجي مرتب ڪئي، جنهن ۾ هن تحريڪ کي چڱي هٿي وٺرائي. 1916ع ۾ ايمي لووئيل (Amy Lowell) ڇهن شاعرن جي شاعريءَ جي اينٽالاجي، (Some imagist poets) جي نالي سان ڇپرائي، جنهن ۾ رچرڊ آرلنگٽن (Richard Aldington)، ايف ايس فلنٽ (F. S. Flint)، ڊي ايڇ لارينس (D. H. Lawrence)، هلڊا ڊولٽل (Hilda Doolittle)، جان گوئلڊ فليچر (John Gould Fletcher) ۽ خود، ايمي لووئيل (Amy Lowell) جي شاعري شامل هئي. شاعريءَ جي ان مجموعي جي منظر عام تي اچڻ سان ادبي حلقن ۾ نئين بحث جا دروازا کليا. عڪسي شاعري بابت ازرا پاؤنڊ ۽ سندس ساٿي شاعرن جو چوڻ هو ته:

“The image is that which presents an intellectual and emotional complex in an instant of time.....To present an image we are not a school of painters, but we believe that poetry should render particulars exactly and not deal in vague generalities, however magnificent and sonorous. It is for this reason that we oppose the cosmic poets, who seems to us to shirk the real

difficulties of his art.....for image use the language of common speech, but to employ always the exact word, not the nearly-exact, nor the merely decorative word.”⁽¹³⁾

(عڪس، جذبات ۽ ذهني واردات جي گڏيل ڪيفيتن کي هڪ خاص ۽ مقرر وقت ۾ پيش ڪرڻ جو نالو آهي.... عڪس پيش ڪرڻ جو اهو مطلب نه آهي، ته اسان کي تصور آهيون، پر اسان ان خيال جا آهيون، ته شاعريءَ کي شين جا چٽا پٽا ۽ واضح حواسي عڪس پيش ڪرڻ گهرجن. ڏنڌلين ۽ غير واضح ڳالهين کان پاسو ڪرڻ گهرجي، اهو ئي سبب آهي، جو اسان اهڙن مصنوعي شاعرن جا مخالف آهيون، جيڪي فن جي حقيقي گهرائين کان گهٽائيندا آهن.... عڪس لاءِ عام زبان استعمال ڪجي، پر هميشه ان جا لفظ اهڙا موزون ۽ تڙ هجڻ کپن، جو اهي ٺاه ٺاه جو احساس پيش ڪرڻ بدران اصليت جو احساس پڻائين.)

عام طور تي شاعريءَ ۾ عڪس ٻن قسمن جا هوندا آهن. يعني معنوي عڪس (Figurative images) ۽ لفظي عڪس (Literal images)، پر شاعريءَ ۾ عڪسي مشاهدي جون ڪجهه ٻيون صورتون به آهن، جن جو وچور هيٺ ڏئي، انهن مان هر هڪ جو شيخ اياز جي شاعريءَ جي حوالي سان اڀياس ڪنداسين.

1. بصري يا نظري عڪس (Visual images)
2. سماعتِي يا ٻڌڻ جا عڪس (Auditory images)
3. لمسياتي يا چُهائي عڪس (Tactile images)
4. سنگهڻ جا عڪس (Olfactory images)
5. متحرڪ ۽ غير متحرڪ عڪس (Kinetic & Static images)
6. ذائقي جا عڪس (Gustatory images)
7. گهڻ رخا ۽ انتقالي مشاهدي وارا عڪس (Synesthetic & Complex images)

1. بصري يا نظري عڪس (Visual images): ڪنهن شيءِ جو ذڪر يا ان

جي منظرڪشي اهڙي انداز ۾ ٿيل هجي، جو انهيءَ جو احساساتي عڪس اکين اڳيان اُڀري اچي، ته ان کي نظري عڪس چئبو. نثري تحريرن ۾ نظري عڪسن جي وڏي اهميت هوندي آهي، ڇو ته عام طرح سان اهي واضح ۽ گهڻيون ڪليل هونديون آهن، جنهن ڪري عام ماڻهو به انهن کي آسانيءَ سان سمجهي ويندو آهي، اڪثر ماڻهو پنهنجي گفتگو توڙي لکت ۾ نظري عڪسيت اپنائيندا آهن، جڏهن ته شاعريءَ ۾ پڻ

نظري عڪسيت جي وڏي وقعت آهي ۽ اها نثري عڪسيت کان اظهار توڙي انداز ۾ نه رڳو مختلف، پر منفرد ۽ اثرائتي به آهي. نثر ۾ عڪسيت بيان سان پيدا ڪئي ويندي آهي، جڏهن ته شاعريءَ ۾ استعاري، تشبيهه ۽ تمثيل جي آميزش سان معنيٰ ۽ مفهوم جي انوکي حسناڪي پيدا ڪري، ان ۾ عڪسيت پيدا ڪئي ويندي آهي.

شيخ اياز هڪ جدت طراز ۽ حُسن شناس شاعر آهي. هن جي شاعريءَ ۾ سنڌ جو جهرجهنگ، ٿر بر، ڏنڊون ڍورا، سمنڊ صحرا، گل ٻوٽا، پڪي پڪڻ، پٿر پهاڙ، مندون موسون، رسم رواج، ماڻهن جا لڙڪ ۽ مُرڪون سڀ موجود آهن. هن جي شاعريءَ ۾ زندگيءَ ۽ ان جي رنگن سان گڏ ڪائنات جي ٻين قدرتي نظارن جا سمورا عڪس جيئري جا ڳندي صورت ۾ نظر اچن ٿا. هن پنهنجي ڪمال ذات ۽ فني ڪاريگريءَ سان انسان جي داخلي ڪيفيتن، مشاهدن ۽ فطرت جي سونهن جا اهڙا عڪس چٽيا آهن، جن کي پسي اصل جو احساس ٿو ٿئي. هن جا نظري عڪس ڪنهن فوتوگرافر جي ڪئميرا سان نڪتل تصوير وانگر جامد ۽ بي حس نه آهن، پر اهي متحرڪ، جذبن ۽ احساسن سان تمار آهن. اياز جي هيٺين ستن ۾ هي حسين نظري عڪس ڏسو:

جئن جهونجهڪڙي جو جاڳي تون
مون ڏانهن ڏسي شرمائين ٿي،
۽ پنهنجون ٻانهون ڪولين ٿي،
۽ مون کي پاڪر پائين ٿي.
ٿو آءُ ڏسان تئن تارن ڏي،
جي آهن دور ڦڪيرا ڪجهه،
۽ اپ جي نيري ساگر ۾،
جي ترندا باقي ويرا ڪجهه.

(الوداعي گيت، ص: 60)

جهونجهڪڙي جو جاڳي، شرمائي ڏسڻ ۽ پوءِ ٻانهون ڪولي پاڪرن ۾ پري ڇڏڻ، ڪهڙو نه رومانوي ۽ راحت ڏيندڙ نظري منظر آهي، جيڪو نه رڳو رات جي موهيندڙ ٿاڻي کي ظاهر ڪري ٿو، پر محبت جي خوبصورت منظرن کي اکين اڳيان کڻي اچي ٿو. خاموشي ۾ اظهار ۽ اظهار ۾ خاموشيءَ جي احساس جو هيءَ هڪ مڪمل عڪس آهي. توڙي جو ان ۾ نه ڪوئي مڪالمو آهي، نه ڪائي گفتگو، پر ان جي

هاڻي به جڏهن مان تصور ٿو ڪريان ته، مون کي مٺيءَ جا گهر پڪاسو جي ڪيوست تصويرن وانگر ٿا لڳن... ٿر ازلتي نقاش جو حقيقي نقش آهي. ازلتي مصور جي مصوري آهي. ازلتي صنم تراش جا ٺاهيل سڊول جسم آهي، جي هزارين لينارڊو ڊاونچي گڏجي پيدا ڪري نه سگهندا. ٿر ازلتورا ڊنڪن ۽ نيروفيف جو رقص آهي ۽ اهي لوڪ گيت آهي، جن تي خود يوناني ديوتا ڊايوني سس به رقص ڪري ها“^(۱۳) اياز جي شاعريءَ ۾ ٿر جا ڪجهه هي خوبصورت منظر ڏسو:

پره پائياريون، ڏلا پري ڪوس مان،
هيئين ڪي ٺاريون، وڃن پيون وات تي.
(ص: 38)

اڪن نيرا ٿليا، مٿان مينهن وسن،
سارو ڏينهن گسن، ڪارونجهر سان ڪڪريون.
(ص: 42)

ساڻي! مون دنيا گهمي، چونديو آهي ٿر،
ڄڻ ڪنهن سرگ سمان آ، واريءَ تي هي گهر،
سانجهيءَ وير امر، آهي رتيءَ ريت تي.
(ص: 53)

ڪارنجهر بيهه، ڪونيٽ سڀ ساوا ڪيا،
روهيتي گهر گهر، ڳاڙها ڪيا ڳاڙها.
(ص: 65)

ساري رات سڪي، ساري ڪو سانگيئڙو،
ساوڻ تيج رکي، لڏي پئي پينگهه ۾.
(ڪن نيرا ٿليا، ص: 82)

ڏسڻ جو حواس نه رڳو اسان کي خارجي ڪائنات جون حقيقتون ۽ حسناڪيون پڻ ڏيکاري ٿو، پر زندگيءَ جا مختلف رنگ ۽ روپ پڻ ڏيکاريندو آهي. ”شين کي رڳو اچي ڪاري تصوير وانگر ڏسڻ ۾ لطف نه آهي، پر هن رنگ برنگي دنيا کي سڀني رنگن سان ڏسڻ ۾ لطف آهي. چهچ سائي ٻوٽي ۾ ٿريل ڳاڙها گل، نيري آسمان ۾ اڇا اڇا ڪڪر! رنگن ۾ پنهنجي سونهن آهي. جي شاعراڻي عڪس جي بيان سان گڏ ان جي رنگ جو پڻ ذڪر ڪيو، ته اهو عڪس وڌيڪ چٽو، وڌيڪ سهڻو ۽ وڌيڪ اثرائتو

باوجود هڪ احساس ۽ لفظن ۾ ڪيفيت جو عڪس آهي. لفظن جي رنگن ۾، جذبن ۽ احساسن جو اهڙو چٽو چٽو آهي، جيڪو گهڻو ڪجهه ٻڌائي ۽ محسوس ڪرائي ٿو. ان کان علاوه دور آڪاش جي ساگر ۾ ترندڙ ۽ ٽمڪندڙ حسين ستارا، سياهه رات، ان جو رومانوي حصار ۽ پيو سمورو وايومنڊل جيڪو مٿين ستن ۾ سمايل آهي، اهو ڏسڻ جي عڪس کي پيش ڪري ٿو. انهن ۾ اظهار ۽ بيان جي ايتري واضح چٽائي آهي، جو جهونجهڪڙي جي تصوير به اکين اڳيان اُڀري اچي ٿي. اياز جي شاعريءَ مان چند ٻيا بصري عڪس به ڏسو، جن کي پڙهڻ سان ٿر جي مفلس ۽ مجبور زندگيءَ جو تصويري خاڪو خودبخود اکين اڳيان تري اچي ٿو.

ساري رات سُڪالڙا، بجيرائيءَ پار
ڪيڏي پگهر لار، منجي آلا ڪپڙا!
ٿر ۾ مٽيءَ ڪونڊيون، اُتو اُتو ڪن،
مارو روز مرن، چونري چونري بڪ ۾!
مانڏائو ۽ مڪ، اڄ نه ڏسجن اڪئين،
ڪهڙا ڍاڪون ڍڪ، بڪ وسي ٿي وانڍ ۾!
ڪيڏا ابهر پارڙا، ليٽون ليٽو لباس،
جن مان تن جو ماس، بڪي چتئين وانگيان.
نه مون اونگهه اُٿ، نه مون ننڊ نياڳ جي،
بڪ نساها هٿ، پير نه لهي پٽ تي.
مٿن رکي موٽيون، ڪاڇ بنا ڪارا،
ٿري ويچارا، ڪائين جهڙيون نينگرين!
(ڪن نيرا ٿليا، ص: 62، 63)

شيخ اياز جي شاعري ۾، نه رڳو ٿر جي بڪ ۽ بدحاليءَ جا منظر نظر اچن ٿا، پر ٿر جي سونهن ۽ سندر تائين جهلڪندي ملي ٿي. ٿر، جنهن کي هو خدا جي خوبصورت ۽ شاهڪار مصوري سڏي ٿو، ان جي سونهن، ثقافت ۽ ماحول جا سندس شاعريءَ تي اڻ مٽ اثر آهن، جنهن جو هو پاڻ اعتراف ڪندي پنهنجي اتم ڪهاڻيءَ ۾ لکي ٿو: ”ٿر خدا جي مصوري آهي. خدا جيڪو عظيم ترين مصور آهي ۽ پوري ڪائنات هن جو ڪٺواس آهي. مون کي سارو ٿر تصوير وانگر نظر آيو، جنهن مون تي ۽ منهنجي شاعريءَ تي، اُمت چاپ چڙهي آهي.“

رنگ، ’رتو، ريتو يا گاڙهو‘، انقلاب، تبديلي ۽ آدرشي احساسن جو رنگ آهي. مٿان اياز جي لفظن، ’رتا گهرجن هٿڙا‘ جي استعمال سان نه رڳو مڪمل تصوير احساس جي اکين اڳيان اُڀري اچي ٿي، پر پنهنجي پوري رنگن سان ايتري نڪري نروار ٿئي ٿي، جو وڌيڪ ڪنهن وضاحت ۽ تشريح جي گنجائش باقي نه ٿي رهي، ڇو ته ’مينديءَ کيت‘ ۽ ’رتن هٿڙن‘ جا رنگ پنهنجي زباني سڀ ڪجهه پاڻ بيان ڪري ڇڏن ٿا.

2. سماعتِي يا ٻُڌڻ جا عڪس (Auditory images): شاعر نه فقط لفظن

ذريعي شين جي صورت ۽ شڪل ڏيکاري سگهندو آهي، پر هو لفظن ذريعي سُرَن، سڏَن، صدائَن، ڪويل جي ڪوڪ، مور جي ٿوڪن ايتري تائين جو ڪنوڻ جي ڪجڪار، بادلن جي گجگوڙ، پاييل جي جهنڪار، مينهن جي ٽپ ٽپ، پنن جي سرسراحت ۽ پلر جي پالوت جي آوازن کي پيدا ڪري سگهندو آهي. تيز هوا ۽ پاييل وانگر پنن ۽ ڪندڙ پنن، چنن تي پالوت ڪري وسندڙ مينهن، چچ ۽ چنڊجندڙ اَن، صحرا ۽ واکا ڪندڙ واءِ، پيرينءَ جي ٽهڪڙن جي گونجار، تازي جي تنوار ۽ پنڌ ۽ پيرن جي پڙلاءَ جا آواز، اياز جي هيٺين وائين ۽ بيتن مان چٽي طرح ٻڌي سگهجن ٿا.

چن چن ڪن ٿا چن،

پاييل پاييل پن،

اُٺو مينهن اڳوندرو!

لڄن لويون لاک سان

چڄن اچا اَن،

اُٺو مينهن اڳوندرو!

(ص:70)

واڪا ڪري واءِ،

ڪيڏو ٿٽيءَ تاءِ!

ڪيڏا ڪوسا ڪُڪرا!

پنهنجن پيرن جو پيو،

چرڪائي پڙلاءَ.....!

(لڙو سج لکن ۾) - (ص:81)

ٿي پوندو، ڇڻ ته سڄو نظارو جيئرو جاڳندو اکين آڏو اچي بيهندو.“ (ص:15)

شيخ اياز لفظن کان نه صرف عڪس تراشيءَ جو ڪم ورتو آهي، پر هن هڪ ماهر مصور وانگر انهن جو رنگن طور به استعمال ڪيو آهي. پٽائيءَ جي شاعريءَ ۾ لفظي رنگيني ته ڪمال جي آهي، پر اياز به رنگن کي انتهائي سبببائي ۽ سندرتا سان پنهنجي شاعريءَ ۾ سمايو آهي. اياز جي شاعريءَ ۾ رنگن جي معنوي ۽ علامتي جمال تي الڳ مقالي جي ضرورت آهي، پر هتي فقط سندس شاعريءَ مان لفظن کي رنگن طور استعمال ڪرڻ جي نرالي فن جي حوالي سان هڪ اڌ مثال پيش ڪنداسين، جنهن مان سندس مصوراڻي حس جي بيداري جي سڏ پوي ٿي. ڪهڙي لمحي، ڪهڙي لفظ ۾، ڪهڙي رنگ جو احساس ۽ تاثر اوتجي، اياز ان کان پليءَ پت آشنا آهي. هيٺيان بيت ملاحظه ڪريو، وشواس آهي ته ڪجهه ساعتن لاءِ اوهان به پنهنجي من ۾ رنگن جي رنگينيءَ کي رچندي محسوس ڪندڙو:

ڪيئي پڙا، ڪنجرا، چُنيون ٿيون چمڪن،

ٿڌيءَ ٿريچن، مون من رتو رنگ ۾.

مون چيو مينديءَ کيت ڪي، اُٿي ڦٽي پُو،

مون کي ڪيئي سَو، رتا گهرجن هٿڙا!

(لکن نيرا اڻيا، ص:21، 36)

’ڪيئي پڙا، ڪنجرا، چُنيون ٿيون چمڪن‘ لفظ نه آهن، ڇڻ مختلف رنگ آهن، جن ملي رنگن جي انڊلٽ جوڙي آهي. پڙن، ڪنجرن ۽ چُنرين جا پانت پانت جا رنگ. گاڙها، ڪارا، اچا، ساوا، پيلا، آسماني، واڱڻائي، رنگن جي هڪ ڪهڪشان آهي، جنهن جو احساس نه رڳو اکين کي تراوت ۽ تازگي بخشي ٿو، پر جڏهن بيت جي بي ست ’ٿڌيءَ ٿريچن، مون من رتو رنگ ۾‘ پڙهجي ٿي، تڏهن عڪس ڇڻ ته مڪمل ۽ بامعنيٰ ٿي پوي ٿو. ڇو ته مختلف رنگن ۾ ملبوس ٿريچائين کي جڏهن سرهو، پُرسڪون ۽ پنهنجي سهيلين سرتين سان مُرڪندي ۽ مهڪندي ڏسجي ٿو، تڏهن شاعر وانگر سڄ پڇ پڙهندڙ پڻ پنهنجي ڪيفيت ’مون من رتو رنگ ۾‘ محسوس ڪري ٿو.

ساڳيءَ ريت ٻي بيت ۾ اياز جي رنگن جو استعمال ڏسو، ته هن ڪيئن نه پن مختلف رنگن جي آميزش سان نرالو مفهوم پيدا ڪري، اهڙي مصوراڻي چٽسالي ڪئي آهي، جو رنگ جيئرا جاڳندا محسوس ٿين ٿا. ’مينديءَ کيت‘ ساوڪ ۽ خوشحاليءَ جو

گچيءَ ۾ ڳراڻيون، گل پت ڪارون ڪن،
 ٽمي نور نهن، هٿ چمبندي منڊ جا.
 (ص: ۴۵)

بانهن مروڙين ٿو ميان اچوڙيون ٿيون چمڪن
 متان ڪچيون ڪنگڻيون، ٽٽي ساڪ ڏين،
 سڀان لوڪ چون، سسئيءَ ڪر لڄايو!
 (ص: ۳۱)

پنهنجا هٿ ته جهل، منهنجو جيءُ جُهري پيو،
 اُپري ٿي هر انگ مان، وڃ جيان ڪا ول،
 پور ٿئي اڃ پيل، آءُ آساهي سانورا!
 (ص: ۳۱)

تو ڦيريندي هٿڙا، لُنءُ لُنءُ ڪڍي لات،
 جهوري وڌو جيءُ ڪي، منهنجي اڳن آت،
 مٿان وسي مات، پور ڏنو مون پاڪرين.
 (ڪهڙو ڪري) (ص: ۲۰)

تون به ته روئين ٿي، ٻاهر ڪاري پات ۾،
 چاڪي ڏوئين ٿي، من تان ايڏي مينهن ۾!
 (ص: 28)

ڪاوڙ ۾ تون ڪامڻي ڏيندي وئينءَ ويٺ،
 منهنجا پنل نيٺ، ڇو تو ڏنا ڪينڪي؟
 (ص: 35)

ڇا ڇا چپ چئي سگهن ڪلي ڏنائون،
 پرين ۽ آئون، وڃ ۾ ڪيئي ٽهڪڙا.
 (پوءِ چنڊ، پس پرين) (ص: 37)

اچي پئي آر جي ڪيڏي تڪي رڙ،
 جڻ ان ڪي ڪاوڙ، آهي اڃا اُپ تي.

تاڙو تنواري پيو، آر پئي گونجي،
 هيل به، تون جي، ڪونه وسين ٿو مينهڙا.
 (مينهڙو ڏکڙهنءَ گل جن، ص: 138، 156)

۳. لمسياتي يا چُهائي عڪس (Tactile Images): ”چُهڻ جو حواس اسان کي

ڪنهن شيءِ جي ٿڌي، گرم، نرم، سخت، ڪهري ۽ لسي هجڻ جي خبر چار ڏئي ٿو. جيڪڏهن شاعر اڻو عڪس انهن احساسن کي بيهڙ پيدا ڪري، ته اهو چُهڻ جو عڪس چئبو.“^(۱۱) چُهائي عڪس جي وڏي خوبي اها آهي، ته ان جو احساس ۽ تاثر ايترو اثرائتو هوندو آهي، جو ان جي پيشڪش سان دل جي لونءَ لونهءَ به ڪانڊار چندي محسوس ٿيندي آهي. شيخ اياز انتهائي حساس ۽ بيدار حس شاعر آهي. هن جي شاعريءَ ۾ اهي سموريون ڪيفيتون ملن ٿيون، جيڪي دل ۽ دماغ کي چُهڻي انوکو اثر پيدا ڪنديون آهن. هن جي چُهڻ وارن عڪسن ۾ اظهار جي اهڙي ته چٽائي آهي، جو انهن کي پڙهڻ سان من ۾ لمسياتي ڪيفيت بيدار ٿي پوي ٿي. خاص ڪري سندس رومانوي احساسن وارا عڪس ته ايترا اثرائتا آهن، جو انهن کي پسي ۽ پائي من مي رقصم بڻجي پوي ٿو. اياز جا هيٺيان بيت پڙهو ۽ انهن ۾ پيار جي چُهائي احساس کي محسوس ڪيو:

بانهن مٿان چپڙا، بازو بند لڏن،

پڪن ۾ ويڙهيل به محبت ڪندڙ وجود، جن کي پيار جي اڻ جهل جذبن ڪجهه ساعتن لاءِ هڪ وجود بڻائي ڇڏيو آهي. بانهن مٿان گرم ۽ پياسا چپ، بازو بند لڏڻ جو چُهڻ، گچيءَ ڳراڻيون، پت جهڙي ريشمي گلن تي مضطرب آڱرين جا چُهڻ ۽ منڊ جي نازڪ هٿن کي چمڻ جو منظر، هڪ طرف اندر ۾ ڪيتريون ئي ڪيفيتون اُٿڻ ڪري ٿو، ته ٻي طرف ڪيترائي چُهائي عڪس هڪ ئي وقت موجود ملن ٿا. ساڳيءَ ريت ٻي بيت ۾ پڻ مختلف قسم جا چُهائي عڪس موجود آهن.

اياز پنهنجي شاعريءَ ۾ ڌار ڌار حواسن سان مختلف حواسي عڪس پيدا ڪرڻ ۾ به مهارت رکي ٿو. هيٺئين بيت ۾ هن ڪهڙي نه ڪمال ڪاريگريءَ سان هڪ ئي وقت ٿڌي ۽ گرم، سخت، چنڊڙ ۽ ڪهراڻ جي تاثر واري عڪسن کي پيش ڪيو آهي!

وَسْ وَسْ اُتْر اُتْر اُتْر، وس وس وس مينهڙا،
 اڃ اڃ، اڃ اڃ وڌڙا، پير پير ڪارا ڪُڀا!
 تنهنجي لاءِ اُتاولا، ٿر جا ٿوهر ٿُڀا،

مي رقصم ۽ تن تازي گل جيان تڙي پوي ٿو.

اگر ٻار نه تون، چڱون واس نه تون،
مون من تو سان واس ٿو.

وار ورائي ڪند تان، چوڙي چڏ سڳيون،
مون من تو سان واس ٿو.

ڪيڏيءَ ساهه سڳند ۾ رات گذاريسون!
مون من تو سان واس ٿو.

جئن ڪي ڦڳن ماس ۾، مڪڙيون مروي جون،
مون من تو سان واس ٿو.

جئن ڪي پنيءَ رات ۾، تانگر جون تاريون،
مون من تو سان واس ٿو.

مُشڪ اُنوڪي مرگهه جي، اهڙيون خوشبوئون،
مون من تو سان واس ٿو.

سرڪند سُرهو تو جيان، ڏنو مور نه مون،
مون من تو سان واس ٿو.

(ڪپڙو ڪن ڪري، ص: ۴۹)

مروئي مهڪار، اڃا اڱڻ سپرين!
اچين جي بيهار، مهڪي ساڻ سڳند سان.

پرينءَ جو پهراڻ، جهڙي باڪ بسنت جي،
اهي اڃ مون ساڻ، چڻ ڪو گل گلاب جو.

(اڪن نيرا قليا، ص: ۱۴)

’مروئي‘ ٿر جو هڪ خوشبودار پوٽو آهي، جنهن جي سڳند آس پاس جي ماحول کي معطر ڪري ڇڏيندي آهي ۽ اياز پنهنجي پرينءَ جي اڱڻ ۾ موجودگيءَ جو احساس خوشبوءَ جي محسوسات مان ڪري ٿو. توڙي جو سندس محبوب، اکين کان اوجھل ۽ پريرو اڱڻ ۾ موجود آهي، پر سندس جسم جي مروئي جهڙي سرهاڻ جي محسوسات مان هو ان جي موجودگيءَ کي پانپي وٺي ٿو. ائين بي بيت ۾ پرينءَ جي پهراڻ کي باڪ بسنت جي چٽي، گلاب جي گل سان پيٽي ٿو. بسنت ۽ گلاب، هڪ طرف

ڪارونجهر جا ڪُپ، ورسائج وٽڪار سان.

(وچون وسڻ آئين، ص: ۴)

مٿين ستن ۾ ’اتر اُپ‘ جا لفظ استعمال ڪري، اياز سخت گرمي ۽ جهولي جي احساس کي اُپاريو آهي. اُپ گهٽيندڙ هوندي آهي. ’اُپ‘ لفظ ٻڌڻ سان ئي چڻ ته پوست جو احساس ٿو ٿئي، پر مٿان ’وس وس مينهڙا‘ ۽ ’ورسائج وٽڪار‘ جا لفظ ٿڌاڻ، چانوري، فرحت ۽ سڪون جا تاثر ڪڍي اچن ٿا. اهڙيءَ ريت ٿوهر جو وڻ ڪنڊائون هجڻ ڪري، چيڻ ۽ ايڏاءَ جو احساس پيش ڪري ٿو. ڪارونجهر پٿريلو ۽ سخت آهي، جنهن ڪري اهو ڪهراڻ جو تاثر ڏئي ٿو.

۴. سِنگهڻ جا عڪس (Olfactory images): ڪنهن شيءِ جو لفظن ۾ بيان

يا ان جو چڻ اهڙي ريت چٽجي، جو ان جي خوشبوءَ ۽ بدبوءَ جو احساس ٿيڻ لڳي، ته اهڙي عڪس کي سِنگهڻ جو عڪس سڏبو. سڳند ۽ سرهاڻ شاعرن جو مرغوب موضوع آهي. شاعر پونرن وانگر خوشبوءَ جا مشتاق ۽ متوالا هوندا آهن. هو نه رڳو خوشبوءَ جا چاهيندڙ هوندا آهن، پر خوشبوءَ ورهائيندڙ به هوندا آهن. اهو ئي سبب آهي، جو شاعرن کي محبت، امن، سرت ۽ سرهاڻ جو سفير چيو ويندو آهي. دنيا جي سڀني شاعرن پنهنجي شاعريءَ ۾ خوشبوءَ جو ذڪر ڪيو آهي، پر اياز جو انداز ڪجهه اور آهي. هن جي اها حس ايڏي ته بيدار آهي، جو هن پاڻ نه رڳو انيڪ سڳندن جا واس ورتا آهن، پر انهن جو بيان به اهڙي اثرائتي پيرايي ۾ ڪيو آهي، جو پڙهندڙ ۽ ٻڌندڙ خود بخود ان خوشبو جي حصار ۾ ويڙهجي وڃي ٿو. هر سڳند جو پنهنجو واس آهي. گلن قلن کان وٺي مٽيءَ جي سرهاڻ تائين هر خوشبوءَ جو سرور ۽ سڪون پنهنجو ٿئي ٿو، پر محبوب جو هڳاءُ بي مثل ۽ بي بدل آهي. پرينءَ جي تن ۽ بدن جي خوشبوءَ سان، جنهن پنهنجي وجود کي واس ٿو آهي، ان کي بيءَ ڪنهن سڳند جي ضرورت نه ٿي رهي. اهو ئي سبب آهي، جو اياز پنهنجي هيٺئين وائي ۾ چوي ٿو، ’اي منهنجا محبوب! مون پنهنجي تن من کي تنهنجي سرهاڻ سان واسي ڇڏيو آهي. تنهنجي زلفن جي پني خوشبوءَ، تنهنجي ساهن جي سرهاڻ، منهنجي ساري وجود ۾ سرايت ڪري وئي آهي. هاڻي ڪنهن اگر ٻارڻ ۽ چڱون واسڻ جي ڪا ضرورت ڪا نه آهي، ڇو ته تنهنجي بدن ۾ سموري رتن جي رنگيني ۽ اهڙن بهارن جي بوءِ آهي، جنهن جو واس وٺڻ کان پوءِ من

الا، مون کي ماءُ، جَڻي جاري اُچليو!

(ڪيرتوڪن ڪري، ص: ۳۴)

بيتن کي پهرين کان آخري ست تائين پڙهي پوري ڪرڻ کان پوءِ مڃي ۽ جي بدبوءِ جو احساس ته ويڙهي وڃي ٿو، پر اهو احساس تڏهن وڌي وڃي ٿو، جڏهن پهرين بيت جي پهرين پڌ 'ڪيڏي چلر ڇٽ' کي ٻيهر پڙهجي ٿو. لفظن ۾ منظر نگاري ته ڏسو: ڪينجهر جي ڪنڌيءَ جي سموري پڌر پٿن تي مڃي پڪڙي پئي آهي، جاڏي کاڌي کڪيءَ هٿيون ڪاريون ٿڙيون پڪڙيون پيون آهن. هر طرف مسڪين ملاحن جي موجودگيءَ جا منظر ٿا محسوس ٿين. ڪي گنجيءَ ۽ گوڏ ۾، ته ڪي پُنيءَ اگهاڙا سانورا مُهاڻا، جن جي ڪل ڪائنات مڃي ۽ ڪڪيءَ هائون ڪاريون آهي. لفظ لفظ مان مڃين جي جيوت ٿي جهلڪي ۽ ست ست ۾ چڻ ته ڪڪ جي بدبوءِ ڀريل ٿي محسوس ٿئي. حقيقت ۾ ”شاعر جي فن جي پختگي ان ۾ آهي، جو هو جنهن به ماحول جو ذڪر ڪري، هوبهو اهو ماحول پڙهندڙ جي آڏو پيدا ٿي پوي. فن رڳو سهڻين، خوشبودار يا نازڪ شين جي عڪاسيءَ ۾ ناهي، پر فن آهي حقيقت نگاريءَ ۾. پنهنجي چوڌاري جهڙو به ماحول هجي، اهو سهڻو هجي يا بچڙو، سرهو هجي يا بدبوءِ وارو، ان ماحول جي بيان تي قدرت حاصل ڪرڻ ئي ڪمال فنڪاري آهي.“^(۱۷) ۽ اها فنڪاري لاشڪ ته اياز جي شاعريءَ ۾ جابجا موجود ملي ٿي.

5. متحرڪ ۽ غير متحرڪ عڪس (Kinetic & Static images): ڪنهن

شيءَ جو بيان يا ان جي لفظن ۾ اهڙي ريت مصوري ڪجي، جو اها متحرڪ، جيئري ۽ چرندڙ پرنڌڙ محسوس ٿئي، ته اهڙي اظهار کي متحرڪ عڪس چئبو. جڏهن ته غير متحرڪ عڪس، جامد، ساکت ۽ هڪ هنڌ بيٺل هوندا آهن. جيئن متحرڪ عڪسن جي پنهنجي جاذبيت آهي، ائين غير متحرڪ شين جو به پنهنجو هڪ الڳ حُسن ٿئي ٿو. هڪ سُچيت شاعر وٽ اهو ڏانءُ ۽ ڪمال ذات هوندي آهي، ته هو نه فقط پنهنجي شاعريءَ ۾ چرندڙ پرنڌڙ ۽ زندگيءَ سان پرپور شين جا عڪس چٽيندو آهي، پر غير متحرڪ ۽ ساکن شين جا موثر ۽ موهيندڙ عڪس به پيش ڪري سگهندو آهي. مصوريءَ ۾ رنگن سان چٽ چٽن آسان آهي، ڇو ته مصوري هوندي ئي رنگن جي عڪسن تي مشتمل آهي، پر لفظن ۾ ڪنهن شيءَ جو نقش ڪيڏن، گهري ادراڪ ۽ فنائتي احساس جو گهرجائو هوندو آهي. عڪسي تجربن وسيلي، جماليات جون

خوشبوءِ جو احساس پيش ڪندڙ آهن، ته بي طرف اهي سونهن ۽ سندرتا جون علامتون به آهن ۽ انهن ٻنهي جو تمثيلي ۽ تشبيهي استعمال ڪري، اياز انتهائي پرپور حسبي عڪس جوڙيو آهي. سونهن ۽ خوشبوءِ جي اثرائتي احساس جو هي هڪ ٻيو عڪس به هن بيت ۾ ڏسو:

وينگس گاڙهو ويس، پيلا گل پلانڊ ۾،

دهڪيو سارو ويس، آئي بوءِ بسنت جي.

(وچون وسڻ آهيون، ص: ۵۹)

گاڙهو ويس پهريون وينگس، پلانڊ ۾ پيلا گل. جواني ۽ جواني جو خمار، جتان ٿي گذري، سارو ويس دهڪيو ۽ حيرت ۾ پئجيو ٿو وڃي. اياز ڪنهن آسماني حور ۽ اُپسرا جو ذڪر نه ٿو ڪري، نه ئي ڪنهن پري ذات جا اوصاف ٿو ٻڌائي، پر هو ان مٿيءَ جي مورت، گوشت پوست جي انسان ۽ ڌرتيءَ جي واسي، حسين وينگس جي حُسن ۽ جوانيءَ جي ڳالهه ٿو ڪري، جنهن جي وڪ وڪ مور جي ٿور آهي، جنهن جو ڏيک ۽ ويڪ ته بهار جيان باغ بهار ڪندڙ آهي، پر هن جو سارو وجود ئي بسنت جي بوءِ آهي. حُسن جي حصار ۽ وينگس جي وجود جي بسنت جهڙي هڳاءُ ۾، سمورو ماحول چڻ ته معطر ٿي وڃي ٿو. مٿيون بيت سندرتا ۽ سڳندڙ جي جمال جو مڪمل ۽ پرپور عڪس آهي.

شاعر وٽ ڪمال جي تخليقي قدرت ٿئي ٿي. هو جنهن به احساس کي اورڻ چاهي، جنهن به شيءَ جو لفظي چٽ چٽ گهري، ان کي پنهنجي اظهار جي ادا سان اظهاري ۽ ان جو عڪس پيش ڪري سگهندو آهي. مٿئين ستن ۾ اياز حُسن، جمال ۽ خوشبوءِ جو پرپور عڪس پسايو آهي، پر هيٺين بيتن کي پڙهڻ کان پوءِ محسوس ڪرڻ جي ڪوشش ڪريو، ته اوهان ڪهڙي بوءِ ٿا محسوس ڪيو؟ اوهان جي حس تي ڪهڙو تاثر حاوي ٿيو آهي؟ خوشبو جو يا بدبوءِ جو؟

ڪيڏي چلر ڇٽ، آهي ڪينجهر ڪنڌيءَ!

سارا پڌر پٿر، ڪڪيءَ هائون ڪاريون!

ڪڪيءَ ڪاريون چنڊڙيون، هيٺان چڇيءَ چڇيءَ،

تن کي ڪهڙي لڇ، جن کي ساڙ سڳند سان.

تماچي تڙ آءُ، ته مِيءَ مُهاندي ٿي وڃ،

توکان سواءِ سپرين، سڀ ۾ ڪڪيءَ ساءُ،

ڪمال ڪاريگريءَ سان ساڪن ۽ متحرڪ منظرن جا عڪس تراشيا آهن. سندس شاعريءَ مان ڪجهه ٻيا موهيندڙ ۽ متحرڪ عڪس هيٺ ڏجن ٿا.

هيٺان سورج ترورا مٿان مُرغابيون،
منهونڙ جون تون، سارون ساريندين گهڻو!
(ص: ۳۳)

پريان پڪي واءُ ۾ پڙڙا هڻي ٿو،
ڪيڏو وڻي ٿو، پاڻيءَ تي پوپت جيان!
لانچ وڃي ٿي سمنڊ مان ٻنهي پاسي گج،
ٿر جون پٽون بَاج، جيئين ڏن ڌراڙ سان.
(ص: ۳۴)

جر ڪي جهوتا ٿو ڏئي، جن هي سارو سمنڊ،
پينگهه لڏي ٿو چنڊ، ساري رات سمونڊ ۾!
(اير چنڊيس پرين، ص: ۵۰)

اياز پنهنجي هيٺين تخليقن ۾ ڪراچي شهر جي مختلف متحرڪ ۽ غير متحرڪ عڪسن جي ڪهڙي نه چٽي تصويرڪشي ڪئي آهي، جنهن ۾ هو، ان صنعتي ۽ سرمائيداري شهر جي جيوٽ جو نقش انتهائي اثرائتي انداز ۾ پيش ڪري ٿو. وڏا وڏا بنگلا، وڏيون وڏيون گاڏيون، اڻ کٽ دولت، عياشي، پر مشيني زندگي، ڪوڪليون خوشيون، موت جي ڊپ ۾ ويڙهيل هر ڀل، نمائشي محبتون، رڳو دونهن ئي دونهن، ايتري پاليوشن، ايتري گدلاڻ، جو ماڻهو ته ماڻهو، پر چنڊ جو ساھ به منجهڻ ٿو لڳي.

ناهي ڪو آڪاس،

ڪراچيءَ ۾!

دونهن دونهن سارا ماڙا،

چورنگي چا چاڪي واڙا،

چنڊ کڻي ڪيئن سواس،

ڪراچيءَ ۾!

ڍڳ ٿيو آڪارو ناڻو،

ڪاٿوراڻي اگه وڪاڻو،

مومل چاهي؟ ماس،

ڪراچيءَ ۾!

(چنڊ چنڊيليءَ ول، ص: ۳۲)

جهلڪيون پَسائڻ لاءِ اياز وٽ اظهار ۽ احساس جي پنهنجي قدرت آهي. هو هڪ سُجاڻ فوٽوگرافر وانگر هجڻ مان ڪنهن هڪ شيءِ تي فوڪس ڪري، ان جي سهڻي تصوير ڪڍي سگهڻ جو آرت به ڄاڻي ٿو. ته ڏکڻ جي واءُ لڳڻ سان هيٺن جي هندوري ۾ لڏڻ جو، لفظن ۾ عڪس پيش ڪرڻ جو به وٽس نرالو فن آهي. هي بيت پڙهو ۽ ان ۾ متحرڪ عڪسيت سان گڏ ڪيفيتي حُسنڪيءَ جو هي انداز به پسو:

هيرون هندورو ٿيون، ڏکڻ واءُ لڳو،
رڪي رڪي رات ۾، چڙو چنگ وڳو،
اُٿي مُنڌ پڳو، آرس اوباسيون ڏئي.

(ڪهر ٿو ڪن ڪري، ص: ۱۲۹)

بيت جي پهرين سٽ ۾ ’ڏکڻ جي واءُ لڳڻ سان هيرون هندورو ٿين‘ هڪ احساس آهي، شاعراڻو ۽ تخيلي احساس. ٻيءَ سٽ ۾، رات جي سانت، بينل ۽ ساڪن عڪس، ۽ ان رات جي سانت ۾، ’چڙي چنگ جو وڃڻ‘ سماعتِي عڪس آهي. جڏهن ته آخري سٽ، ’اُٿي مُنڌ پڳو، آرس اوباسيون ڏئي‘ اهڙو متحرڪ نظري عڪس آهي، جنهن ۾ نه رڳو مُنڌ جو ڪچڙيءَ ننڊ مان جاڳي پوڻ جو منظر عيان ٿئي ٿو. پر اوباسي ڏئي آرس پڃڻ جو عڪس به چڻ ته چڻو پڻو نظر اچي ٿو. ساڳيءَ ريت هيٺئين بيت ۾ هي غير متحرڪ عڪس ڏسو:

مان ۽ واريءَ ڏير، مٿان تارن ٽپڪڙا،
هاڻ ته سڄهن ڪونه ٿا، پنهنون تنهنجا پير!
آڏيءَ رات اوير، ور وراڪا سڄ جا.

(ڪهر ٿو ڪن ڪري، ص: ۱۳۰)

پنهنوءَ جي پويان نڪتل سسئي، جيڪا سڄي ڏينهن جي پنڌ کان پوءِ اچي صحرا ۾ پهتي آهي، جتي سج لهي چڪو آهي، چو طرف اوندهه ڄاڻنجي وئي آهي. ٿڪل ٿل، تنها، بيوس ۽ واريءَ جي پٽ تي بي حال پيل سسئي، سمورو پس منظر افسرده آهي. ان افسرده پسمنظر جو منظر واريءَ جا ڏير، مٿان ٽپڪڙن وانگر ٽمڪندڙ ستارا، واءُ سان پنهنوءَ جا لتجي ويل پيرا، اونداهي رات، ڏنڌلا رستا ۽ هر طرف صحرا ۽ سج ٿي سج، هر منظر ڪيڏو نه ڄميل، بينل ۽ ساڪت آهي، جن ڪنهن آرٽيسٽ جي شاهڪار تصوير آهي، جنهن ۾ هر منظر مقيد ٿي ويل آهي. اياز جا مٿيان پئي بيت لفظن ۾ مصوريءَ ۽ فوٽوگرافيءَ جو ڀرپور تاثر پيش ڪن ٿا، جن ۾ هن پنهنجي ذات ۽

بابو بندر روڊ تي، سانجهي ۽ وير هشام،
اينگهي ٿي انگريز جي، اڃا تائين ٿرام،
جهرمر جهرمر شام، ماڻهو پاڇا موت جا.
(ڪهر ٿو ڪن ڪري، ص: ۲۸۹)

متارن جو موھ، پي پي وٽرو ٿئي.
(ص: ۱۵۵)

پي جي پُر ٿيا، موڪي تنهنجي مٿ سان،
بي در ڪونه ويا، وِر وِر وِه وِهاٿيا.
اٿي بَنِيءَ بوءِ، ڪُپي وٺي ڪيپ ۾،
موڪيءَ مٿ چڪائيو، جرڪي اٿي جوءِ،
رچي، ريتي روءِ، مٿ متارن ڏوگهيا.
(ص: ۱۵۸)

موڪي انوڪي، وٺي پرڪ پياڪ جي،
جنهن کي وِه جي وات تي، چس لڳي چوڪي،
انهيءَ لاءِ اوڪي، جاڙ نه ڪائي جيءَ جي!
(ڪهر ٿو ڪن ڪري، ص: ۱۵۹)

6. ذاتي جا عڪس (Gustatory images): حسي طور ذاتي يا چڪڻ ۾،

شين جي مٺي، چھري، ڪٽي، ڪڪي، سواڊي ۽ غير سواڊي هجڻ جي حقيقت شامل آهي.
ادبي طور لفظن ۾ ڪنهن شيءِ جي تاثير کي اهڙي نموني سان بيان ڪجي، جو ان مان ان
شيءَ جي ذاتي جو احساس ٿئي، ته اهڙي اظهار کي ذاتي جو عڪس چئبو.

جيئن سنگتراش جي آڱرين ۾، ڪنهن اڻ گهڙيل پٿر مان حسين مورت تي تراشڻ
جي شڪتي هوندي آهي ۽ ان جا هو پنهنجي فن ذريعي غير جاندار هجڻ باوجود اهڙا
جاندار نقش نڪاريندو آهي، جو ائين لڳندو آهي، ته اها بُت بڻيل مورت اڃهه ٿي
ڳالهائڻ ۽ چرپر ڪرڻ لڳي. ائين ڪوتاکار وٽ به لفظن ۾ هر قسم جي احساس جو
تاثير پيدا ڪرڻ ۽ هر قسم جي حس جو عڪس ڪيڏن جي سگهه ۽ سُرٽ هوندي آهي.

ڪتاب، 'Practical criticism' (عملي تنقيد) جو مصنف لکي ٿو:

"Words suggest sense impressions of all kinds and by their scrupulous truth and exact delicacy they bring us into close contact imaginatively with realities.... This quality of precision is one of the vital contributions which imagery makes to poetry."⁽¹⁸⁾

(لفظ، هر قسم جي احساسن جا تاثير ڏيندا آهن، ۽ اهي پنهنجي تاثيراتي سگهه
۽ سچ سان اسان کي تخيلي طور سچائين سان ويجهڙائي پيدا ڪرائيندا آهن. لفظن جي
اها تاثيراتي دين ۽ خوبي ٿي آهي، جيڪا شاعريءَ ۾ عڪسيت کي جنم ڏيئي ٿي.)
شيخ اياز گهڻ - حسي ۽ سجاڳ سُرٽ جو شاعر آهي، انهيءَ ڪري هن هر
قسم جي احساس کي تخليق ڪرڻ لاءِ لفظن جي چونڊ به اهڙي سڀاويڪ ڪئي آهي، جو
ان لفظ جي اظهار سان متعلق حس جي بخوبي سڌ پئجي وڃي ٿي. هيٺين بيتن ۾ لفظن
تي ٿورو ويچار ڪري، انهن کي پڙهو ۽ محسوس ڪريو، ذاتي جي عڪسيت جي
خود بخود اوهان کي پروڙ پئجي ويندي.

جيڪي چس چريا ڪيا، ڳچي ڳڻن ڪوه!
تن جو پيئسڻ کان سواءِ جيئسڻ جهڙو ڏوه،

'چس' لفظ جي معنيٰ ٿي لذت، ذائقو، مزو، سواد ۽ سکون آهي ۽ اهو هڪ
لفظ ٿي ذاتي جي عڪس کي ظاهر ڪري ڇڏي ٿو. پر اياز 'چس' سان 'چريا' لفظ
ڳنڍي، ست ۾ انوڪي ڪيفيت پيدا ڪئي آهي. ان انوڪي ڪيفيت کي محسوس ڪرڻ لاءِ
پهرئين بيت جي پهرين پد کي ٻيهر پڙهي ڏسو. 'جيڪي چس چريا ڪيا، مڌ جي سُرڪ،
پياڪن کي پُر ڪيف ڪري ڇڏيو آهي. مڌ، جنهن جو ذائقو ڪڙو هوندو آهي، پر اياز
پنهنجي بيتن ۾ ان جي ذاتي کي گهڻ - تاثير ۽ گهڻ - ڪيفيتي ڪري پيش ڪيو آهي.
اهو ڪڙو به آهي، ته پُر ڪيف به. هاڻي ساڳي ست جو ٻيو پد به پڙهي وٺو، 'ڳچي ڳڻن
ڪوه'. انهيءَ ڪيف کين اهڙو بيخود بڻائي ڇڏيو آهي، جو سندن سارو وجود مي رقص
جو مجسم روپ بڻجي پيو آهي. سڄي ست يعني 'جيڪي چس چريا ڪيا، ڳچي ڳڻن
ڪوه' کي گڏائي پڙهڻ سان هڪ عجيب سرور جو احساس ٿئي ٿو. اهڙو سرور ۽ ڪيف،
جنهن ۾ سِر جي سانگي جي سڌ ٿي نه ٿي رهي. هڪ سرمستيءَ جو عالم آهي، جنهن ۾
رڳو پيئڻ ۽ جيئڻ جو تذڪرو آهي.

روايتي طور ماڻهو کائيندو ۽ پيئندو ٿي سر ۽ ساه جي بقا لاءِ آهي، پر هن مٿ
جي چڪيءَ جو ذائقو ۽ سرور، چس ۽ چاه ٿي ڪجهه اهڙو آهي، جنهن ۾ جيءَ، جُسي ۽
جان جي ڪائي پرواه ڪانه ٿي رهي. پياڪن کي پيئڻ ۾ جيئڻ ۽ جيئڻ ۾ ٿي پيئڻ جو

آنند محسوس ٿئي ٿو. بظاهر پوري بيت ۾، ان چس جو ڪو ذاتقو ظاهر ٿيل ڪونه آهي. نه منوم، نه ڪوڙو، نه ڪتو ۽ نه ئي ڦڪو، پر ان جي باوجود ان جي تاثير ۽ لذت اهڙي آهي، جو ان جي پيش ۾ ئي جيئڻ ۽ ان بنا جيئڻ، ڄڻ اجايو ۽ عبث ٿو محسوس ٿئي. ماڻهو جيترو پيشي ٿو، اوترو ئي پاڻ کي پياسو پائين ٿو. ٻي ۽ ٽين بيت ۾ ان جي ذاتقي جي وضاحت ڪي قدر واضح ٿئي ٿي، يعني هيءَ اها چس آهي، جنهن جي پيش کان پوءِ سر ۽ ساهه جي پرواهه نه ٿي رهي، دنيا ۽ دل جا درد ڪافور ٿي وڃن ٿا، پر اها موڪي ۽ جي هٿان جنهن به متاري کي ملي ۽ جنهن به پياڪ هڪ پيرو اها چڪي چڪي آهي، ٻيا در ڪانئس وسري ويا آهن. مذ جي پُرڪيف ۽ ڪڙي ذاتقي جي عڪس کان پوءِ وائيءَ جي هيٺئين سري ۽ غزل جي مطلع ۾ مٿان جي ذاتقي جو هي عڪس به ڏسو:

پاڻي پنهنجي ڪوه جو. (ص: 113)

شهد ڪهڙي چڪي نه مون آهي؟

چپ منهنجا اهي چميل آهن!

(سورج مکيءَ سانجهه، 115)

ڪوه جي مني پاڻي ۽ چپن چمڻ کان پوءِ ان ۾ ماکيءَ جي نرالي تاثير جو احساس، ذاتقي جي پرپور عڪس کي پيش ڪري ٿو.

۷. گهڻ-رُخا ۽ انتقالي مشاهدي وارا عڪس (Complex & Synesthetic images):

مٿي مختلف حواسن سان واسطو رکندڙ عڪسن يعني، بصري، سماعتِي، چُهائي، متحرڪ، غير متحرڪ ۽ ذاتقائي وغيره عڪسن جو ذڪر ڪري آيا آهيون، جيڪي الڳ حيثيت ۾ ڪنهن نه ڪنهن حواس جي نشاندهي ڪن ٿا، پر ڪجهه عڪس اهڙا به آهن، جيڪي هڪ ئي وقت مختلف حواسن کي چُهي جامع ۽ گهڻ - پهلوئي عڪس ٺاهن ٿا. مرڪب ۽ گهڻ - پاساوان عڪس، هڪ کان وڌيڪ حُسن کي چُهيندڙ ۽ اڪيلي عڪس کان وڌيڪ مختلف شين جا جاذب ۽ پرپور عڪس پيش ڪندا آهن، انهيءَ ڪري پڙهندڙ توڙي ڏسندڙ تي انهن جو اثر وڌيڪ ٿيندو آهي.

حقيقت ۾ اياز هڪ مصور شاعر آهي. هو ڪنهن به احساس ۽ ڪيفيت کي بيان ڪرڻ لاءِ پنهنجي شاعريءَ ۾ اهڙا منظر ۽ عڪس چٽي ٿو، جيڪي لفظن ۾

اظهاريل ڪيفيت ۽ احساس کي وڌيڪ چٽو ڪن ٿا ۽ پُرتاثير بڻائين ٿا. هو لفظن سان جذبن جي ڳالهه ڪرڻ جو فن به ڄاڻي ٿو، ته فن سان جذبن جون تصويرون تراشڻ جي ڏات به رکي ٿو. لفظ جو باطن تخليق، شاعراڻي رمز پيدا ڪرڻ، معنوي ۽ لفظي عڪسن سان شاعراڻي حساسيت جو حُسن پَسائي سگهڻ، هر شاعر جي وس جي ڳالهه نه آهي، پر اياز پنهنجي ڪمال ڏات ۽ فن سان اهو سڀ ڪجهه ڪري ڏيکاري ٿو. هيٺين بيتن ۾ اياز هڪ ئي وقت گهڻو پهلوئي عڪسن (Complex images) ذريعي سهڻي ۽ ميهار جي ملاقات ۽ محبت جو ڪهڙو نه چٽو نقش چٽيو آهي، جيڪو نه فقط لفظي تاجي پيتي ۾ نرالو ۽ جاذب آهي، پر ان ۾ جذبي ۽ احساس جي اچل به موهيندڙ ۽ من ۾ لهرون پيدا ڪندڙ آهي. سهڻيءَ جو مٿو ميهار جي هنج ۾ آهي، مٿان ماڪ ٿي پوي، رات جو سمو، تڏڙي موسم، پرينءَ جو هنج، ڪهڙو نه گهڻ - پارو، مڪمل ۽ موهيندڙ عڪس آهي.

مٿو ميهار هنج ۾، مٿان پوي ماڪ،

چا چا ٿڌيءَ ٿاڪ، پرين تنهنجي پار تي.

مٿئين بيت سان گڏ هي ٻيو بيت به پڙهندا هلو:

چاتيءَ تي ميهار جي، سهڻيءَ چُرٽيل وار،

جهر جهر هوا جهنگ جي، اوندو اندوڪار،

پَسائي ٿي پيار، پر تي ڏکي باهڙي.

(ڪهر ٿو ڪن ڪري، ص: ۱۲۵)

ميهار جي چاتيءَ تي سهڻيءَ جا وکريل وار، غير متحرڪ ۽ نظري عڪس (Static & visual image) آهي. جهر جهر ڪندڙ جهنگلي هوا، ٻڌڻ جو عڪس (Auditory image) ۽ چوڏس اونداهي، انتقالي مشاهدي جو عڪس (Synesthetic image) آهي، جڏهن ته ڏڪندڙ باهڙي جو منظر، بصري ۽ حرارتي عڪس (Visual & thermal image) کي ظاهر ڪري ٿو. هڪ ئي بيت ۾ ايتري مختلف حُسن جا عڪس ملي، هڪ انوکي فڪري ۽ احساساتي خوبصورتيءَ کي جنم ڏين ٿا.

شيخ اياز جي گهڻو ڪري سموري شاعري انساني جذبن، ان جي حُسن جي جَلُون ۽ فطرت جي موهيندڙ مظهرن سان ڀري پئي آهي. هو حُسن جو ايترو ته مشتاق ۽ متوالو آهي، جو هن جي اک زندان جي جهروڪي مان به چانڊوڪيءَ جو آڀشار پسي وٺي ٿي. سندس وائيءَ جون هيٺيون سٽون پهريان به ڪنهن مثال لاءِ پيش ڪري چڪا

لڪڻ لڳيون لوهڻيون، جڏهن چنڊ ڪڙيو،
 ڏانهن ڪري درياھُ جئن، مٿان مڇَ چڙيو،
 سهڻيءَ ساهُ مڙيو، ميهَر سان مهراڻ ۾.
 (ڪهڙوڪن ڪري، ص: ۳۳)

سَرتي نوڙيون سومريون، جُهپا ڏين نه جهل،
 جهومڪ جهومڪ پاڙيون، جهرمر، جهرمر ڳل،
 جرڪي پيا جهاجھ ۾، ڪاڻي انگ اٿل،
 چاچا پيارا پل، وارياسي جي وات ۾.
 (ص: ۴۴)

ڏيئا منجه ڏهر، چونري چونري چمڪيا،
 آڏيءَ واءُ اتر جي، ٿر ۾ آه ٿهر،
 توڻ پوه پهر، سو ساروڻيون سيءَ ۾.
 (وچون وسڻ آڻيون، ص: ۴۸)

مٿئين بيتن ۾ اياز نه رڳو ٿر جي قدرتي نظارن، درياھ جي دهشت ۽ وحشت،
 سهڻيءَ جي جرئت ۽ محبت ۾ جنوني ڪيفيتن جي عڪس نگاري ڪئي آهي، پر هن
 انهن ۾ نسواني حُسن جي موهيندڙ ۽ جاذب تصوير پڻ پيش ڪئي آهي. ٻوليءَ جي
 سونهن، اظهار جي ندرت، لهجي جي نرمي، احساس جي نفاست ۽ جذبن جي حُسنڪي
 سان گڏوگڏ انهن ۾ موجود احساساتي ۽ عڪسي سونهن نه صرف نيٽن کي موهي ٿي،
 پر خيال ۽ تصور جي نزاکت پڻ دل جي دوار تي دستڪ ڏئي، اندر کي انوکي سندر تائن
 کان آشنا ڪري ٿي. سَرتي نَوڙيل نارِيون، اُچلون ڏيندڙ انگ، ڪنن ۾ جرڪندڙ
 جهومڪ، گلابي ڳل، هوا ۾ لهرائيندڙ لباس، ڏهرن ۽ چورن ۾ تمڪندڙ ڏيئا، آڏيءَ اتر
 واءُ، ٿر جي ٿڌي رات ۽ پرينءَ بنا پوه جي پهرن ۾ اندر ۾ برپا ساروڻين جو طوفان،
 ڪيڏيون نه لفظن ۾ جامع تصويرون، گهڻ - پارا چت ۽ انتقالي مشاهدي جا مڪمل عڪس آهن.
 شاعر جي عڪس نگاري، فوٽوگرافيءَ کان انهيءَ ڪري به مختلف ۽ منفرد
 هوندي آهي، جو ان ۾ منظر جامد، نه پر متحرڪ ۽ جيئرا جاڳندا محسوس ٿيندا آهن.
 هر منظر ۾ هڪ ڪيفيت، هڪ احساس، هڪ رنگ ۽ روح هوندو آهي. اهڙي رنگ ۽
 روح سان پرپور اياز جا هي گهڻ - پهلوئي ۽ انتقالي مشاهدي جا چند عڪسي اسڪيچ

آهيون، پر هتي عڪسي حوالي سان وري ورجايون ٿا، جنهن ۾ اياز نظري منظر کي
 انتهائي ڪمال ۽ فنائتي انداز سان پينٽ ڪيو آهي.

آءُ زندان جي جھروڪي مان نهار،

ڪهڙي پياري رات آ.

آسمانن مان ڪري ٿو آڻهار،

ڪهڙي پياري رات آ.

هيءَ هوا، هي هيءُ، هي سامهون ڪجورين جي قطار،

ڪهڙي پياري رات آ.

(پندرهي آڪاس، ص: ۹۱)

رات، جيڪا اونداهي ۽ سياهيءَ جي نشاني آهي ۽ زندان، جيڪو قيد،
 مجبوري ۽ اداسي جو اهڃاڻ آهي، جتي روشني ۽ خوشبو جو ڪوئي رهگذر ڪونهي.
 اياز پنهنجي وائيءَ جي اُٿڪ ۾ اونداهي رات ۽ قيد جي ڪوٺڙيءَ جو عڪس پيش
 ڪري ٿو. زندان، جتي زندگي، پر ڪٽيل پرندي جهڙي آهي. جتي آزاديءَ ۽ اُڏام صلب
 ٿيل آهي. جتي سج رڳو ديوارن کان ٻاهر ٿو اُڀري ۽ چنڊ جي چانڊوڪي فقط جيل جون
 چٽيون ئي ڏسن ٿيون. سڄو منظر هڪ هنڌ ڄميل، غير متحرڪ ۽ ساڪن آهي ۽ ان جو
 عڪس پيانڪ ۽ تصور ساه بوسائيندڙ، پر بي ست ۾ اياز زندان جي جھروڪي مان
 ٽپي ايندڙ چنڊ جي چانڊوڪيءَ جي آڻهار ڌارائن ۽ هوا ۾ جهومندڙ ڪجين جو، جيڪو
 متحرڪ ۽ زندگيءَ سان پرپور عڪس چٽيو آهي، اهو ايترو ته حسين ۽ موهيندڙ آهي،
 جو سياه رات ۽ جيل جي سلاخن جو قبيح تصور به گهڙي پل لاءِ وسري وڃي ٿو.

اياز جي شاعريءَ ۾ گهڻ - عڪسي حُسنڪي ۽ دلڙيبي آهي. هن فطرت ۽

انساني سونهن جي سنگم سان پنهنجي شاعريءَ جي تاجي پيٽي ۾ جيڪا حسين
 صورتگري ۽ صنم تراشي ڪئي آهي، اها قابل تعريف ۽ قابل رشڪ آهي.

ديواني درياھ ڪي، ڪيڏي گف چپن!

پيرين ان جي پيڪڙا، وجهي ڪن ڦرن،

چيڙ انهيءَ سان چوليون، ڪري ڪارون ڪن،

پو به نه ٿيون چرڪن، جن کي ساهڙ ساه ۾.

(ص: ۳۲)

ڏسو، جن ۾ رنگ ۽ منظر هڪ ئي وقت رلي ملي روح کي عجيب راحت ۽ اکين کي انوکي تراوت آچي رهيا آهن.

اُپ ۾ نڪتي انڊلٽ، چٽ ڪوئي ڪنمالي،
مٿان پون مينهڙا، هيٺان چري مال،
ڪير چوي جنجال، آهن جوين ڏينهڙا!
(ص: ۳۳)

ڪارونجهر ٻيهر، ڪونيت سڀ ساوا ڪيا،
روهيتي گهر گهر، گاڙها ڪيا گلڙا.
(ص: ۶۵)

اڪن نيرا قليا، مٿان مينهن وسن،
سارو ڏينهن گسن، ڪارونجهر سان ڪڪريون.

وينگس ڦلڙي نڪ ۾ پايو لڏي ٿي،
سانجهي ٻڏي ٿي، تارا اُڀريا اُپ ۾.
(اڪن نيرا قليا، ص: ۴۰)

حقيقت ۾ اياز جي شاعري، اهڙو رنگ رتو آڪاس آهي، جنهن ۾ انيڪ تاثر، تصور ۽ حسي عڪسن جون دلڪشيون آهن. هن جي شاعري جماليات ۽ تصورات جو هڪ اهڙو حسين محل آهي، جنهن جي هر دري ۽ دروازي مان سونهن ۽ سندرতা جهلڪندي محسوس ٿئي ٿي. هن جي شاعريءَ کي روح جي گهڙائيءَ سان پڙهڻ ۽ پُرجهڻ کان پوءِ اها سڌ پوي ٿي، ته هو واقعي هڪ مصور شاعر (Imagist Poet) آهي ۽ هن جي شاعري، حُسن ۽ حيرت جو انوکو جزيرو آهي.

حوالا

۱. عباسي، تنوير، 'شاه لطيف جي شاعري'، نيو فيلڊس پبليڪيشنس، حيدرآباد، ۱۹۸۹ع، ص: ۸۹.
۲. ناگي، انيس، 'شعري لسانيات'، فيروز سنز لاهور، ۱۹۹۰ع، ص: ۶۷.
۳. آڏواڻي، ڪلياڻ، پروفيسر، 'شاه جو رسالو'، بمبئي، ۱۹۵۱ع، ص: ۲۳.
۴. گڏواڻي، پرسو، ڊاڪٽر، 'چپر چاٽون مڪيون'، باڪ ادبي اڪيڊمي، حيدرآباد، ۱۹۹۷ع، ص: ۳۶.

۵. سنبل نگار، ڊاڪٽر، 'اردو شاعري کا تنقيدي مطالعہ'، دارالنواذر، لاهور، ۲۰۰۳ع، ص: ۲۸۳.
6. Malik Khalid Waheed, 'Dictionary of literary terms', famous products, Lahore, 2006, p:94,
7. C. Day Lewis, 'The Poetic Image', Jonathan Cape 16 bedford square London, 8th edition 1955, p:18.
8. Austin Warren, 'Theory of Literature', Jonathan Cape 16 bedford square London, 3th edition 1954, p:191.
۹. سومرو، ادل (ايڊيٽر)، 'مهڪ چنبيليءَ ول جي'، شيخ اياز چيئر، شاه لطيف يونيورسٽي، خيرپور، ۲۰۰۴ع، ص: ۸۷.
10. C. Day Lewis, "The poetic image", p:4.
11. P. Gurrey, 'The Appreciation of Poetry', oxford university press London, 1955, p: 49.
۱۲. جويو، تاج، 'مان ورثو مان، مان ورثو مان'، مارٽي اڪيڊمي، سڪرنڊ، ۲۰۰۰ع، ص: ۷۰.
13. <http://poetry.about.com/od/poeticschools/a/Imagism.htm>.
۱۴. شيخ، اياز، 'کٽي تريجو ٿڪ مسافر - ۱'، نيو فيلڊس پبليڪيشنس، حيدرآباد، ۱۹۹۵ع، ص: ۶۸، ۸۸.
۱۵. عباسي، تنوير، 'شاه لطيف جي شاعري'، ص: ۱۰۷.
۱۶. ايضاً، ص: ۱۱۱.
۱۷. ايضاً، ص: ۱۱۸.
18. Hussain, Bashir, Prof: 'Practical Criticism', kitab mahal urdu bazar, lahore, p: 44.